

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்  
(அய்யதஹுல்லாஹுத் தஆலா பினஸ்ரிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)  
அவர்கள் 20.04.2018 அன்று ஆற்றிய ஜுமுஆ பேருரையின் சுருக்கம்

**தஷஹ்ஹுது, தஅவ்வுஸ், சூரா ஃபாத்திஹா ஆகியவற்றை ஒதிய பிறகு ஹுஸூர் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:**

வமன் அஹ்ஸனு கவ்லன் மின்மன்தஆ இலல்லாஹி வஅமில சாலிஹன் வகால இன்னனீ மினல் முஸ்லிமீன். (41:34)  
இந்த வசனத்தின் பொருள்: ஒருவர் அல்லாஹ்வின் பக்கம் அழைத்து நற்செயலும் செய்து நான் முழுமையாக கட்டுப்பட்டவன் என்று கூறுபவரை விட மிகச் சிறந்ததை கூறுபவர் யார்?

இந்த வசனம், ஒரு முழுமையான உதாரணமாகவும் ஒரு முஃமினிடம் இருக்க வேண்டிய எல்லா சிறப்புகளையும் உள்ளடக்கியதாகும். ஓர் உண்மையான முஸ்லிமை தவிர வேறு எவர் இவ்விஷயங்களை செய்பவராக இருக்க முடியும்? அல்லாஹ் இந்த வசனத்தில் மூன்று சிறப்புகளைக் கூறுகின்றான். அவை எவரிடம் உள்ளனவோ அவரது வாழ்வில் ஒரு புரட்சி ஏற்பட முடியும். தமது வாழ்வில் மட்டும் மாற்றம் ஏற்படுவதில்லை. மாறாக, மற்றவர்களிடத்திலும் கூட அம்மனிதரால் புரட்சியை ஏற்படுத்த முடியும். மூன்று விஷயங்கள் என்னவென்றால், அல்லாஹ்வின் வழியில் அழைத்தல், நற்செயல் செய்தல், கட்டுப்படுத்தலில் முன்மாதிரியைக் காட்டி நான் அல்லாஹ் மற்றும் அவனது ரஸூலின் எல்லா கருத்துக்களின் மீதும் ஈமான் கொண்டுள்ளேன். அதன்படி செயல்பட முடிந்த வரை முயற்சி செய்வேன் என்று கூறுதல். இவை எத்தகையவை எனில், அதில் முதல் விஷயம் ஒரு நம்பிக்கையாளர் மார்க்கத்தைக் கற்றுக் கொண்டு உலகிற்கும் கற்றுத் தருபவர் ஆக்கி விடுகிறது. மேலும் அவருக்கு கற்றுத் தருகிறது. மற்றவருக்கு எடுத்துச் சொல்வதில் எப்போது கவனம் வரும் எனில் நீங்கள் மற்றவரைப் பற்றி ஒரு வேதனையை உள்ளத்தில் கொள்ளும்போது ஏற்படும். அவர்களை ஷய்த்தானின் தூண்டுதலில் இருந்து காப்பாற்றுவதற்கு ஒரு கவனம் ஏற்படும்போது ரஹ்மானின் அடியார்களின் கூட்டத்தை அதிகமாக்க வேண்டும் என்ற துடிப்பு ஏற்படும்போது அது உருவாகும். இந்த சிறப்பு உருவாகி அல்லாஹ்வுக்கு அருகில் கொண்டு வருவதற்கான ஒரு ஆர்வம் உருவாகி விட்டால் குறிப்பாக ஷய்த்தானின் திட்டங்கள் அல்லாஹ்வை விட்டு அகற்றுவதற்கான பல்வேறு மனங்கவரும் பொருட்கள் அதிகமாகும்போது அந்நிலையில் அல்லாஹ்வின் மீது பயம் உள்ளவர் அவனது நெருக்கத்தை தேடுபவர் இந்த முயற்சியை செய்ய முடியும்.

அடுத்த சிறப்பு நற்செயல்களை மேற்கொள்ளுதல் அதாவது, அல்லாஹ் மற்றும் அவனது அடியார்களின் உரிமைகளை தருவதன் பக்கம் கவனம் செலுத்துதல் மட்டுமின்றி தாமே ஒரு முன்மாதிரியாகி தமது முன்னுதாரணத்தை அடுத்தவருக்கு காட்டுதல் ஆகும். அதுவன்றி உங்கள் மார்க்க அறிவும் பயனற்றது. அல்லாஹ்வின் பக்கம் அழைக்கும் செயலும் கூட அல்லாஹ்வின் பரக்கத்துகள் மற்றும் நல் விளைவுகள் அற்றதாக ஆகி விடும். இந்த நிலை ஏற்படும்போது அல்லாஹ்வின் பக்கம் அழைக்கும் எல்லா முயற்சிகளும் வீணாகி விட்டன. அல்லாஹ்வின் திருப்தியும் கிடைக்காது.

பிறகு, மூன்றாவது சிறப்புத் தன்மையாக ஓர் உண்மையான முஃமின் நான் முற்றிலும் கட்டுப்பட்டவனைச் சார்ந்தவர் என்று அறிவிக்க வேண்டும். அதாவது அல்லாஹ் மற்றும் ரஸூலின் கட்டளைகள் மீது முழுமையான ஈமான் கொள்கிறேன். ஈமான் கொள்வது மட்டுமின்றி அதனை வாழ்வின் அங்கமாகவும் ஆக்குகிறேன். நான் உலகத்தை விட மார்க்கத்திற்கு முன்னுரிமை தருபவர் ஆவேன் என்று அறிவிக்க வேண்டும். அவ்வாறே கட்டுப்படுத்தலில் காலத்தின் கலீஃபா, ஜமாஅத்தின் அமைப்புக்கு கட்டுப்படுத்தலும் வந்து விடுகிறது. நான் பெரிய தப்லீக் செய்கிறேன். என்னிடம் நிறைய அறிவு இருக்கிறது. எனக்கு எந்த அமைப்பும் தேவையில்லை என்பதன்று. இந்த முறை அல்லாஹ்வுக்கு பிடித்தமானதன்று.

இக்காலத்தில் அல்லாஹ் ஒரு ஜமாஅத்தை உருவாக்க நாடியுள்ளான்; உருவாக்கியுள்ளான். அத்துடன் இணைவது அவசியம் ஆகும். அல்லாஹ் கூறி விட்டான். அல்லாஹ்வின் பக்கம் அழைப்பது நல்ல விஷயம்தான். ஆனால் இன்னனீ மினல் முஸ்லிமீன் (நான் கட்டுப்பட்டவர்களைச் சார்ந்தவன்) என்று அறிவிப்பதும் அவசியமாகும். நான் கட்டுப்படுத்தலின் உயர்ந்த தரத்தை நிலைநாட்டியவாறு கட்டுப்படுத்தலை அறிவிக்கிறேன். அதுபோன்று நற்செயல், நன்னடத்தை, தகவாவின் உயர்ந்த தகுதி ஆகியவை கட்டுப்படுத்தலின் தரம் உயர்வதன் மூலமே உயர்கிறது. சிலவேளை வெளிப்படையான நற்செயல் செய்பவர்கள், மார்க்கப் பணியாற்றுகிறவர்கள் நல்லவர்களாக இல்லை என்பது விளைவு மூலம் தெரிய வருகிறது.

அல்லாஹ்: கூறுகிறான். ஒரு நம்பிக்கையாளர் அல்லது மிகச் சிறந்த விஷயத்தை பேசுபவர் கூட நல்ல முன்மாதிரி காட்டுபவரின் தகுதியைப் பெறுவதற்கும் விளைவுகளை நல்லதாக தருவதற்கும் அவர்கள் இவ்வாறு அறிவிக்க வேண்டும். அதாவது, நான் கட்டுப்படுபவனைச் சார்ந்தவன் என்று அறிவிக்க வேண்டும். நான் அல்லாஹ்வினால் உருவாக்கப்பட்ட

அமைப்பிற்கு முழுமையாக கட்டுப்படுகிறேன் என்று அறிவிக்க வேண்டும். அஹ்மதிகளாகிய நமக்கு முழுமையான கட்டுப்படுத்தலின் தரம் நிறைவேறுவதற்கு நமது தப்லீக் வெற்றி அடைவதற்கு நமது நன்மைகள் ஸாலிஹான நற்செயல் என்று அழைக்கப்படுவதற்கு நான் ஹஸ்ரத் மஸீஹ் மவ்லுது (அலை) அவர்களுக்குப் பிறகு அவர்களின் கிலாஃபத் அமைப்புக்கு முழுமையாகக் கட்டுப்பட வேண்டும். கிலாஃபத்தின் கண்காணிப்பின் கீழ் உள்ள அமைப்புக்கும் ஒத்துழைப்பு நல்க வேண்டும். நம்முடைய தனிப்பட்ட மற்றும் ஒட்டுமொத்த முயற்சிகளில் பாக்கத் ஏற்படுவதற்கு ஜமாஅத்தில் ஒவ்வொரு தனி மனிதரும், பொறுப்பாளரும், ஊழியரும், முரப்பிகளும் ஜமாஅத் அமைப்பை புரிய வேண்டும். ஒருவர் மற்றவரின் உரிமைகளை தர வேண்டும். அல்லாஹ் தனது வாக்குறுதி மற்றும் ஹஸ்ரத் நபிகள் நாயகம் (ஸல்) அவர்களது முன்னறிவிப்புக்கு ஏற்ப ஹஸ்ரத் மஸீஹ் மவ்லுது (அலை) அவர்களை அனுப்பியுள்ளான். எந்த வாக்குறுதிகளை நிறைவேற்றுவது அவர்களது பொறுப்பில் உள்ளதோ அது கண்டிப்பாக நிறைவேறும் என்பதில் சந்தேகம் இல்லை. சில அவர்களின் வாழ்நாளிலேயே நிறைவேறின. சில அன்னாரின் வஃபாத்திற்குப் பிறகு நிறைவேற வேண்டியிருந்தன; நிறைவேறிக் கொண்டிருக்கின்றன. அன்னார் மூலமே இஸ்லாத்தின் தூதுச் செய்தி உலகின் மூலை முடுக்குகள் வரை பரவுகிறது. அல்லாஹ் திருக்குர்ஆனில் கூறுகிறான்: கதபல்லாஹு லஅக்லிபன்ன வஅன வருஸுலி – நானும் எனது ரஸூலும் தான் வெற்றி பெறுவோம் என்று அல்லாஹ் எழுதி வைத்து விட்டான். அல்லாஹ் ஹஸ்ரத் மஸீஹ் மவ்லுது (அலை) அவர்களுக்கும் கூட பலமுறை இந்த இல்ஹாமை இறக்கியுள்ளான்.

ஹஸ்ரத் மஸீஹ் மவ்லுது (அலை) அவர்கள் இந்த வசனத்திற்கு விளக்கமளித்தவாறு ஓரிடத்தில் கூறினார்கள்: அல்லாஹ் உடைய சுன்னத் என்னவென்றால், அவன் மனிதனை இவ்வுலகில் படைத்ததில் இருந்து இந்த சுன்னத்தை நடைமுறைப்படுத்தி வந்திருக்கின்றான். அவன் தனது நபிமார்கள் மற்றும் ரஸூல்மார்களுக்கு உதவி செய்து வருகிறான். அவர்களுக்கு வெற்றி தருகிறான். அவன் கூறுகிறான்: கதபல்லாஹு லஅக்லிபன்ன அவை வெற்றி என்பதன் பொருள் ரஸூல்மார்கள் நபிமார்களின் விருப்பம் இறைவனின் சான்றுகள் முழுமை அடைய வேண்டும். அதனை எவராலும் எதிர்த்து நிற்க முடியாது என்பதாகும். அதேபோன்று இறைவனும் வலுவான அடையாளங்கள் மூலம் அவனது உண்மையை வெளிப்படுத்துகின்றான். எந்த நம்பிக்கையை அவன் உலகில் பரவச் செய்ய விரும்புகிறானோ அதன் விதைத் தூவல் அவரது கரங்கள் மூலமே நடக்கின்றது.

பிறகு அன்னார் கூறுகிறார்கள்: அல்லாஹ் ஆரம்பம் முதலே எழுதி விட்டான். இதனை அவன் தனது சட்டம் மற்றும் சுன்னத் ஆக்கி வைத்துள்ளான். அதாவது அவனும் அவனது ரஸூல்மார்களும் தான் வெற்றி பெறுவர்.

பிறகு மஸீஹ் மவ்லுது (அலை) அவர்கள் தம்மைப் பற்றி கூறுகிறார்கள்: நான், அவனது ரஸூல், அவனால் தேர்ந்தெடுக்கப்பட்டவன் ஆவேன். எந்த புதிய ஷரீஅத்தும் புதிய பெயரும் இன்றி, அதே நபி கரீம், காத்தமுல் அன்பியா (ஸல்) அவர்களின் பெயரைக் கொண்டு அவர்களிடம் மாய்ந்து அவர்களை வெளிப்படுத்துபவனாக வந்துள்ளேன். எனவே நான் கூறுகிறேன். ஆதமின் காலத்திலிருந்து ஹஸ்ரத் நபிகள் நாயகம் (ஸல்) அவர்கள் வரை இந்த வசனம் உண்மையாகி வந்தது போன்று என்னைப் பற்றியும் உண்மையாகி வெளிப்படும். எந்த செடியை ஹஸ்ரத் மஸீஹ் மவ்லுது (அலை) அவர்கள் மூலம் உலகின் மூலை முடுக்குகள் வரை நடட் விரும்புகிறானோ அது ஹஸ்ரத் நபிகள் நாயகம் (ஸல்) அவர்கள் மீது இறங்கிய ஷரீஅத் என்னும் செடியாகும். அதன் பரவுதல், முழுமைப்படுத்துதல் ஹஸ்ரத் மஸீஹ் மவ்லுது (அலை) காலத்தில் நடக்கும் என்று விதிக்கப்பட்டுள்ளது.

ஹஸ்ரத் மஸீஹ் மவ்லுது (அலை) அவர்கள் மூலம் உலகில் இஸ்லாத்தின் அழகிய போதனை பரவ வேண்டியதுள்ளது என்பதில் சந்தேகமில்லை. பரவிக் கொண்டும் உள்ளது. அல்லாஹ் அன்னாருக்கு பல இல்ஹாம்களின் மூலம் அதனை கூறவும் செய்தான். அதில் ஒன்று கதபல்லாஹு லஅக்லிபன்ன. அதனை கூறி விட்டேன். அதுபோன்று பல இல்ஹாம்கள் உள்ளன. அதில் ஒரு சிலவற்றை கூறுகின்றேன். யன்ஸூருக்குமுல்லாஹு ஃபீ தீனினி. அல்லாஹ் தனது மார்க்கத்திற்காக உனக்கு உதவி செய்வான். அதாவது எந்த பணியை நீர் செய்கிறீரோ அது அல்லாஹ்வுடைய மார்க்கமும் பணியும் ஆகும். இல்ஹாம் யன்ஸூருக்கல்லாஹு மின் இந்திக. இறைவன் தன் புறமிருந்து உதவி செய்வான். பிறகு இன்னோர் இல்ஹாம் நான் உன்னை பூமியில் எல்லை வரை கண்ணியத்துடன் பிரபலப்படுத்துவேன். அதாவது ஹஸ்ரத் மஸீஹ் மவ்லுது (அலை) உடைய கண்ணிம் நிலைபெறும். நான் உனது பிரச்சாரத்தை உலகின் எல்லை வரை எட்ட வைப்பேன். இதனை எல்லாரும் அறிவர் என்று கூறுகின்றான். ஆகவே அன்னாரின் தூதுச் செய்தி உலகில் பரவும் என்பதில் எந்த சந்தேகமும் இல்லை. அன்னார் ஹஸ்ரத் நபிகள் நாயகம் (ஸல்) அவர்களுடைய உண்மைப் பேரன்பர் என்றும், துணிவுமிக்க வீரர் என்றும் உலகம் அறியும். அறிந்து கொண்டும் இருக்கிறது.

நாம் பார்க்கிறோம். இன்று உலகில் M.T.A மூலமாக அல்லாஹ் உலகில் தானே இந்த தூதுச் செய்தியை கொண்டு சேர்க்கின்றான். நான் முன்னரும் பலமுறை கூறி விட்டேன். நமது உலகியல் வசதிகள் ஒருபோதும் இதற்கு போதுமானதில்லை. குறைந்தபட்சம் நாம் இப்போது டி.வி சேனல் நடத்துகிறோம். அதுவும் 24 மணி நேரமும் நடத்துகிறோம். உலகின் பல்வேறு பகுதிகளில் இந்த நிகழ்ச்சிகள் சென்று சேர்ந்துள்ளன. ஒவ்வொரு பகுதியிலும் என்னுடைய குத்பாக்களின் மொழியாக்கங்கள் சென்று சேர்கின்றன. ஆறு, ஏழு மொழிகளில் உடனுக்குடன் மொழிபெயர்ப்பு நடக்கிறது.

இவ்வனைத்தும் ஹஸ்ரத் மஸ்ஹ் மவ்லுது (அலை) அவர்களுடன் அல்லாஹ் செய்த வாக்குறுதியின் விளைவாகும். பிறகு எனது குத்பாக்கள் மற்றும் நிகழ்ச்சிகள் மூலமாக பல்வேறு M.T.A நிகழ்ச்சிகள் மூலமாக நல்லியல்வு கொண்ட மக்கள் அஹ்மதிய்யத்தில் இணைகின்றனர். எனக்கும் பலர் எழுதுகிறார்கள். M.T.A -வில் தங்கள் குத்பாக்கள் மற்றும் பிற நிகழ்ச்சிகள் எங்களிடம் இன்னின்ன தாக்கங்களை ஏற்படுத்தின. நாங்கள் அஹ்மதிய்யத்தில் ஆர்வம் கொண்டோம். அல்லாஹ் எங்களுக்கு அஹ்மதிய்யத்தை ஒப்புக்கொள்ள வாய்ப்பு தந்தான்.

இது அல்லாஹ்வுடைய வேலையாகும் மற்றும் அவனது வாக்குறுதியாகும். இது நிறைவேறியே தீரும் – இன்ஷாஅல்லாஹ். இதில் நமது எந்த மனித முயற்சியின் முழுமையும் காரணமல்ல. மாறாக அல்லாஹ் கூறுகிறான்: **மிகச் சிறந்த முஃமினின் அடையாளம் என்னவென்றால் அவர் அல்லாஹ்வின் பக்கம் அழைக்க வேண்டும். அல்லாஹ் இப்பணியில் நம்மை பங்குதாரராகக் விரும்புகிறான். அவன்தான் இந்த பணியை செய்கிறான். இப்பணியை செய்வதற்காக அவன் முடிவு செய்து விட்டான். நற்கூலியில் நம்மை இணைக்க விரும்புகிறான்.** இதற்கு ஒவ்வோர் அஹ்மதிய்யம் முன்னுரிமை தர வேண்டும். எந்த பணியை அல்லாஹ் தன் பொறுப்பில் எடுத்துள்ளானோ அதில் பங்கெடுத்து நற்கூலியில் பங்கெடுக்க வேண்டும். அல்லாஹ்வின் திருப்தியைப் பெறுபவராக ஆக வேண்டும். நீங்கள் இங்கு ஸ்பெயினில் இருக்கிறீர்கள். நேரத்தை மிச்சப்படுத்தி மாதத்தில் ஓரிரு நாட்கள் தபலீகிற்காக செலவிட வேண்டும். நமது தபலீக் செயலர் மற்றும் தலைமையகம் மற்றும் பிற தபலீக் செயலரும் சரி, தான் மற்றும் பிற பொறுப்பாளர்களும் சரி, நிலைமைகளுக்கு ஏற்ப அனுசரித்து நடக்க வேண்டும். ஒவ்வோர் அஹ்மதிய்யம் குத்தாம் அன்ஸார் லஜ்னா ஆகியோர் தபலிகிற்காக நேரத்தை தர வேண்டும். **இங்கு முஸ்லிம்களை 700-800 வருடங்களுக்கு முன் வானின் ஆதிக்கத்தால் கிறித்தவர்களாக்கினார்கள். ஆனால் நாம் அன்பு, நேசம் இஸ்லாத்தின் அழகிய போதனை மூலம் உள்ளங்களை வென்றெடுக்க வேண்டும்.** ஜமாஅத்தின் அறிமுகம் இஸ்லாத்தின் அறிமுகம் இங்கு பரந்த அளவில் நடந்து கொண்டு இருக்கிறது. டி.வி சேனல், பத்திரிகைகள் ஜமாஅத் பற்றிய செய்திகளை வெளியிடுகின்றன. அதன் மூலம் தபலீகும் நடக்கிறது. குர்தபாவின் ஒரு பத்திரிகை நிரூபர் அல்லது உரிமையாளர் என்னை சந்திக்க வந்தார்கள். பத்திரிகைகளைக் காட்டினார்கள். எவ்வாறு ஜமாஅத் பற்றி நாங்கள் முழு பக்கத்திலும் எழுதியிருக்கிறோம் என்று காட்டினார்கள். இலண்டனில் நமது அமைதி கருத்தரங்கு நடந்தபோது இங்குள்ள பத்திரிகையாளர்களும், டி.வி சேனல்காரர்களும் வந்திருந்தார்கள். டி.வி சேனல் பிரதிநிதிகள் என்னை நோக்காணல் செய்தனர். பிறகு தமது டி.வி சேனலில் ஜமாஅத் பற்றி இந்த ஜமாஅத் இஸ்லாத்தின் அமைதியின் தூதை எடுத்து வைக்கிறது; இஸ்லாத்தின் அமைதியின் தூதை எடுத்து வைக்கிறது என்று கூறி அது பற்றி ஒரு நிகழ்ச்சியைக் காட்டியது. எனது நோக்காணலின் சிறு பகுதியையும் காட்டியது. ஸ்பெயினின் நிலை 35-36 ஆண்டுகளுக்கு முந்தைய நிலை அல்ல. இன்று தூதை சேர்ப்பதில் குறைவு இருக்கும் எனில் அது நம் தரப்பில்தான். இங்கு பல்வேறு நகரங்களில் இருந்து மொராக்கோ மற்றும் பிற அரபு நாடுகளில் இருந்து மக்கள் வந்து தங்கியுள்ளனர். அவர்களின் பகுதியில் அரபு பேசக் கூடியவர்களை பயன்படுத்தி தபலீக் செய்ய வேண்டும். அரபி லிட்ரேச்சர்களை விநியோகிக்க வேண்டும்.

ஸ்பெயின் மக்கள் மிகச் சிறந்த முறையில் நமது லிட்ரேச்சர்களை வாங்குகிறார்கள். பொதுவாக மிகவும் கண்ணியத்துடன் நம்மை சந்திக்கிறார்கள். படிக்கவும் செய்கிறார்கள். மிகக் குறைந்த மக்களே தூர எறிபவர்களாக உள்ளனர். பெரும்பாலும் வாங்கி படித்து விட்டு சட்டைப் பையில் வைத்துக் கொள்பவர்களாகவே இருக்கின்றனர். புதிய ஸ்பேனிய அஹ்மதி பற்றி கூறினேன். அவரிடமும் நான் இதனைத்தான் கூறினேன். உங்கள் கருத்தின்படி தபலீக் செய்ய சிறந்த வழிமுறைகளை எனக்கு எழுதி அனுப்பங்கள். அந்த ஆலோசனைகளை நான் உங்களுக்கு அனுப்புவேன். செயல்படுத்தத்தக்கதை உங்களுக்கு புரியக்கூடியதை நீங்களும் செய்ய வேண்டும். அவ்விஷயம் ஒருவருக்கொருவர் ஒத்துழைப்பு முக்கியமாகும். சொந்த விஷயங்களிலிருந்து விலகி ஜமாஅத்தின் பலனுக்கு முன்னுரிமை தர வேண்டிய தேவை உள்ளது. நாம் அஹ்மதியாகி தமது பொறுப்பை நிறைவேற்ற வேண்டும் என்ற பொறுப்பை உணர வேண்டியது அவசியமாகும். ஒரு குறிப்பான ஆர்வம், விருப்பம் தேவையாகும். ஒரு வருடத்திற்குப் பிறகு ஒரு மாதத்திற்காக மட்டும் பிரசுரங்களை விநோயகம் செய்வதால் நமது நோக்கம் நிறைவேறாது. நாம் அவர்களை இங்கு அனுப்பத் தொடங்கிய காரணம் ஒன்று உங்களுக்கு உதவிகரமாக இருக்கும். ஏனெனில், இங்கு ஜமாஅத் மக்களின் எண்ணிக்கை குறைவு ஆகும். இரண்டாவது உங்கள் உள்ளங்களில் தபலீகிற்கான ஆர்வம் பிறக்க வேண்டும் என்பதற்காக. குறைந்தபட்சம் தபலீக் செய்வதற்கான தடை, மொழி சரியாக வராததனால் உருவான தடை அகன்று எல்லாரும் தபலீகில் இணைய வேண்டும் என்பதற்காகவே. புதிய முரப்பிகளுக்கு மொழி தெரியாது. இருந்தும் எல்லா இடங்களுக்கும் சென்று தமது நோக்கத்தை நிறைவேற்றுகின்றனர். ஓர் உணர்வு உருவாக்க வேண்டும். அல்லாஹ் தஃவத்தே இல்லாஹ்வின் பணியை (அல்லாஹ்வின் பக்கம் அழைக்கும் பணியை) ஓர் உண்மையான முஃமினிடம் ஒப்படைத்துள்ளான். அதனை நாம் நிறைவேற்ற வேண்டும். ஒரு துடிப்பு மற்றும் உணர்வுடன் அதில் பங்கெடுக்க வேண்டும். **இப்பணியில் எல்லாரையும் விட முதலில் முரப்பிகளின் கடமை உள்ளது.** அவர்கள் தபலீகிற்கு பல்வேறு வழிகளைத் தேட வேண்டும். ஒவ்வொருவரிடமும் கூற வேண்டும். ஜமாஅத்தின் தனி நபரை அழைத்து செல்லுங்கள். தபலீக் செயலர்கள் தேசிய செயலர்கள் தபலீக் பற்றி தமது உணர்வுகளை வெளிப்படுத்துகின்றனர். அவர்கள் வெளிப்படையாகக் கூறாவிட்டாலும்

அவர்களுக்கு பட்ஜெட் பற்றிய கவலை இருப்பதாக தெரிகிறது. ஆகவே, ஜமா அத்தின் அமீருக்கு பொறுப்புள்ளது. பட்ஜெட் பற்றி பிரச்சனை இருக்கும் எனில் தீர்த்து வைப்புகள். எனக்கு எழுதுங்கள். முன்னிருந்தே நிறைய செலவுகளை தலையகம் ஏற்று வருகிறது. தபீக் செயலர், முரப்பிகள் மற்றும் ஜமாஅத் மக்கள் அனைவரும் ஜமாஅத்தின் அமீருக்கு முழுமையான ஒத்துழைப்பு தர வேண்டும். இதன் மூலம்தான் நாம் இஸ்லாத்தின் மறைந்துபோன மகத்துவத்தை இங்கு மீண்டும் நிலை நாட்ட முடியும். இதுவே ஹஸ்ரத் மஸீஹ் மவ்லுது (அலை) அவர்களுடைய தோற்றத்தின் நோக்கம் ஆகும்.

ஓரிடத்தில் ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்: இக்காலம் மிகவும் வாழ்த்துக்குரிய காலமாகும். இக்காலத்தில் மிகவும் இருள் நிறைந்த காலத்தில் தனது அருளால் மட்டுமே ஹஸ்ரத் நபிகள் நாயகம் (ஸல்) அவர்களுடைய மகத்துவத்தை நிலைநாட்டுவதற்காக வாழ்த்துக்குரிய விருப்பம் கொண்டான். மறைவில் இருந்து இஸ்லாத்திற்கு உதவிக்கான ஏற்பாடு செய்தான். ஓர் இயக்கத்தை உருவாக்கினான். **இஸ்லாத்திற்காக வேதனை உள்ளவர்களிடம் நான் கூற விரும்புகிறேன். அதன் கண்ணியம் அவர்களின் உள்ளங்களில் இருந்தால் அவர்கள் கூறட்டும். இதனை விட கொடுமையான காலம் இஸ்லாம் மீது வந்துள்ளதா? ஹஸ்ரத் நபிகள் நாயகம் (ஸல்) அவர்கள் இந்த அளவுக்கு இழிவுக்கு அவமரியாதைக்கும் உள்ளாக்கப்படும் காலம் வந்ததா? இந்த அளவுக்கு குர்ஆன் மீது இழிவு ஏற்படுத்தப்பட்டதா?** முஸ்லிம்களின் நிலமைகளின் மீது மிகவும் ஆதங்கமும் உள்ள வேதனையும் ஏற்படுகிறது. சில நேரங்களில் இந்த வேதனையால் நிலைகுலைந்து போகிறேன். இதில் வேறு என்னதான் மிச்சம் உள்ளது. இந்த கண்ணியக்குறைவைப் புரிந்து கொள்ளுங்கள். ஹஸ்ரத் நபிகள் நாயகம் (ஸல்) அவர்களுடைய எந்த கண்ணியமும் அல்லாஹ்வுக்கு விருப்பம் இல்லாமல் போய்விட்டதா என்ன-இந்த அளவுக்கு இழிவுபடுத்திய பிறகும் அவன் ஒரு வானத்து இயக்கத்தை நிறுவாமல் விடுவதற்கு? இந்த எதிரிகளின் வாயை அடைத்து அன்னாரின் கண்ணியத்தை உலகில் பரவுவதற்கு ஒரு வானத்து இயக்கத்தை அனுப்பி விட்டானா? அவனும் அவனது மலக்குகளும் ஹஸ்ரத் நபிகள் நாயகம் (ஸல்) அவர்கள் மீது தருது அனுப்புகிறார்கள். இந்த இழிவின் காலத்தில் அந்த ஸலாத்திற்கு எவ்வளவு தேவை உள்ளது? அன்னாரின் வெளிப்படுதலை அல்லாஹ் இந்த இயக்கத்தின் மூலம் ஏற்பாடு செய்தான். அஹ்மதிய்யா ஜமாஅத்தை உருவாக்கியதன் மூலம் இதனை செய்தான்.

அன்னார் கூறுகிறார்கள்: **மனிதன் தனது வாழ்நாள் அதிகமாக வேண்டும் என்று விரும்புகிறான் என்றால் என்ன செய்ய வேண்டும்? நீண்ட வயது வேண்டும்? இது எப்படி நடக்கும்? மார்க்கத்திற்காக தன்னை அவர் அர்ப்பணித்தால் நடக்கும்.** ஒருவர் அல்லாஹ்வை ஏமாற்ற முடியாது. அல்லாஹ்வை ஏமாற்ற நினைப்பவர் தமது நஃபிஸை ஏமாற்றுகிறார். அதில் அவர் அழிந்து போவார்.

அவர்கள் கூறினார்கள்: வயதை அதிகரிக்க இதனை விட வேறு மருந்து இல்லை. மனிதன் களங்கமற்ற விசுவாசத்துடன் இஸ்லாத்தின் கலிமாவை உயர்த்த முயற்சி செய்ய வேண்டும். மார்க்கப் பணியில் மூழ்க வேண்டும். தற்போது இந்த மருந்து மிகவும் பயன் தரும் மருந்தாகும். தற்போது மார்க்கத்திற்கு அத்தகைய களங்கமற்ற ஊழியர் தேவையாகும். இது இல்லையெனில் வயதுக்கு எந்த உத்திரவாதமும் இல்லை. அப்படியே போய் விடும்.

ஹஸ்ரத் நபிகள் நாயகம் (ஸல்) அவர்கள் தபீகின் பக்கம் கவனமூட்டியவாறு ஹஸ்ரத் அலி (ரலி) அவர்களிடம் கூறினார்கள்: அது நம்மைப் பொருத்தவரை பொன்னெழுத்துக்களால் ஆன போதனையாகும். ஒருமுறை அன்னாரை ஹஸ்ரத் அலியை விளித்துக் கூறினார்கள். **அல்லாஹ்வின் மீது ஆணையாக! உன் மூலமாக ஒருவருக்கு நேர்வழி கிடைப்பது உனக்கு மிக உயர்வான சிவப்பு ஒட்டகங்கள் கிடைப்பதை விட சிறந்தது ஆகும்.** ஹஸ்ரத் மஸீஹ் மவ்லுது (அலை) அவர்கள் நமக்கு இஸ்லாத்திற்கு செய்யும் அரிய தொண்டின் பக்கம் கவனமூட்டியவாறு ஓரிடத்தில் கூறினார்கள்: இப்போது நேரம் குறைவாக உள்ளது. நான் மீண்டும் மீண்டும் போதிக்கிறேன். எந்த ஒரு இளைஞரும் என் வயது 18-19 தான் ஆகிறது என்றும் இன்னும் நிறைய காலம் இருக்கிறது என்றும் எண்ண வேண்டாம். மேலும் ஆரோக்கியமுள்ளவர் தனது ஆரோக்கியத்தை எண்ணி பெருமை கொள்ள வேண்டாம். அதே போன்று ஒருவர் நல்ல நிலையில் இருக்கிறார். அவர் தனது வசதி வாய்ப்புகளை நினைத்து பெருமை கொள்ள வேண்டாம். இது கடைசி காலமாகும். இறைவன் உண்மையாளரையும் பொய்யரையும் பிரித்தறிய நினைக்கிறார். இப்போது உண்மை மற்றும் பற்றை வெளிப்படுத்தும் நேரம் ஆகும். இப்போது இறுதி வாய்ப்பு தரப்பட்டுள்ளது. இந்த நேரம் பிறகு கிடைக்காது. இது எந்த நேரம் எனில் எல்லா நபிமார்களின் முன்னறிவிப்புகளும் இங்கு வந்து முடிகிறது. எனவே மனித குலத்திற்கு உள்ளம் மற்றும் பற்று காட்டுவதற்கு இறுதி நேரமாகும். பிறகு இதற்கு வேறு எந்தக் காலமும் தரப்படப் போவதில்லை. இந்த நேரத்தை வீணாக்குபவர் பெரும் பேரிழந்தவர் ஆவார்.

அவர்கள் கூறுகிறார்கள்: வெறும் நாவளவில் பைஅத் வார்த்தைகளைக் கூறுவது ஒன்றும் இல்லை. எனவே முயற்சி செய்யுங்கள். இறைவனிடம் துஆ கேளுங்கள். அவன் உங்களை உண்மையாளனாக்க வேண்டும் என்று கேளுங்கள். இதில் நீங்கள் சோம்பேறித்தனம் காட்டாதீர்கள். மாறாக, தகுதியுள்ளவராக இருங்கள். நான் எடுத்து வைத்துள்ள போதனையின்படி செயல்பட முயற்சி செய்யுங்கள். நான் எடுத்து வைத்துள்ள வழிமுறைப்படி நடங்கள். நான் கடந்த குத்பாவிலும் நூலின் கப்பல் என்ற நூலை குறிப்பிட்டுப் பேசினேன். அதில் நமது போதனையின் ஒரு பகுதி உள்ளது.

அதனை ஒவ்வோர் அஹ்மதியும் கண்டிப்பாக படிக்க வேண்டும். மாறாக அன்னார் முழு நூலையும் படிக்குமாறு கூறியுள்ளார்கள். மேலும் அல்லாஹ்வின் வழியில் அழைக்க நமக்கு வாய்ப்பு கிடைக்க வேண்டும். நற்செயல் செய்வதற்கு வாய்ப்பு கிடைக்க வேண்டும். அதன் பக்கமும் இந்த போதனை வழிகாட்டுகிறது. இந்த போதனைதான் நம்மை மிகச் சிறந்த முஃமின் ஆக்கவும் செய்யும்.

நற்செயல்களின் பக்கம் மேலும் கவழட்டியவாறு அன்னார் கூறுகிறார்கள்: பொதுவாக பார்க்கும்போது மக்கள் லாயிலாஹ இல்லல்லாஹ்வை ஏற்றுக் கொள்கிறார்கள். நபி (ஸல்) அவர்களை நாவளவில் ஏற்றுக் கொள்கிறார்கள். பெயரளவில் தொழவும் செய்கிறார்கள். நோன்பும் வைக்கிறார்கள். அசல் விஷயம் என்னவெனில், ஆன்மீகம் இருப்பதில்லை. மறுபுறம் இந்த நற்செயலுக்கு எதிராக அவர்கள் செயல்படுவதே இவர்களது செயல்கள் **நற்செயல்களின் அடிப்படையில் செய்யப்படவில்லை என்பதற்கு சான்று பகர்கின்றது.** அல்லாஹ்வின் கட்டளைக்கு எதிராக செயல்படுகின்றனர். அது நமக்கு நிரூபிப்பது என்னவென்றால், இந்த முஸ்லிம்கள் செய்வது நற்செயல்கள் அல்ல. மாறாக சில நற்செயல்களைச் செய்தாலும் அதுவும் சடங்கு சம்பிரதாயமாகவே செய்கின்றனர். ஏனெனில் அதில் களங்கமின்மை சிறிதும் இருப்பதில்லை. இல்லையெனில் அந்த நற்செயல்களின் பரக்கத்துகளும் ஒளிகளும் ஏன் அத்துடன் இல்லமால் போய் விட்டன? நன்றாக நினைவில் கொள்ளுங்கள். எதுவரை உண்மையான உள்ளத்துடன் ஆன்மீகத்துடன் இந்த அமல் செய்யப்படவில்லையோ அதுவரை அவை பயன் தருவதில்லை. நற்செயல் என்றால் என்ன என்று விளக்கியவாறு கூறினார்கள்: நினைவில் கொள்ளுங்கள். அல்லாஹ் ஆன்மா மற்றும் ஆன்மீகத்தைத்தான் கருத்தில் கொள்கிறான். வெளிப்படையான அமல்களை கவனிப்பதில்லை. அவன் உண்மையை, உட்புற நிலையை மட்டுமே பார்க்கிறான்.

பிறகு நற்செயல்கள் செய்வதைப் பற்றி கூறினார்கள்: எந்த மனிதர் ஈமானை நிலைநாட்ட விரும்புகிறாரோ அவர் நற்செயலில் முன்னேற வேண்டும். இது ஆன்மீக விஷயமாகும். செயலின் தாக்கமே கொள்கையின் மீது படுகிறது. உறுதியான ஈமான் பெறுவதற்கு அமல் அவசியமாகும். எவர்கள் தீய செயல்களைச் செய்கிறார்களோ அவர்களுக்கு இறைவன் மீது ஈமான் இல்லை என்று தெரிய வரும். ஹதீஸில் இதனால்தான் இவ்வாறு வருகிறது. ஒரு திருடன் திருடும்போது நம்பிக்கையாளராக இருப்பதில்லை. ஒரு விபசாரன் விபசாரம் செய்யும்போது நம்பிக்கையாளராக இருப்பதில்லை என்று வருகிறது. அதாவது இதன் பொருள் இவர்களது தீய செயல்களை இவர்களுடைய உண்மையான சரியான கொள்கையின் மீது தாக்கத்தை ஏற்படுத்தி அதனை அழித்து விட்டது. நமது ஜமாஅத் நற்செயல்களை அதிகமாக செய்ய வேண்டும். இவர்களும் மற்றவர் போன்று இருந்தால் என்ன வித்தியாசம் இருக்கும்? பிறகு இவர்களை பாதுகாக்க வேண்டும்; பொருட்படுத்த வேண்டும் என்ற தேவை இறைவனுக்கு ஏன் உள்ளது? தக்வா, தூய்மை, உண்மையான கட்டுப்படுத்தலுடன் அவனை மகிழ்ச்சிப்படுத்தினால்தான் இறைவன் அவனை பொருட்படுத்துவான். நினைவில் கொள்ளுங்கள். அல்லாஹ்வுக்கு எவருடன் எந்த உறவு முறையும் இல்லை. வெறும் வெளி வார்த்தைகள் எதனையும் பெற்றுத் தராது. பற்று இல்லையெனில் வெறும் வார்த்தைகளால் எந்தப் பயனும் இல்லை.

ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்: நாம் வெற்றி பெறுவதற்கான ஆயுதம் இஸ்திக்ஃபார், தக்வா, மார்க்க அறிவு பெற்றிருத்தல் ஆகும். அல்லாஹ்வின் மகத்துவத்தை கருத்தில் கொள்வது, ஐவேளை தொழுகைகளை நிறைவேற்றுவதல், தொழுகை துஆ ஏற்றுக்கொள்ளப்படுதலின் சாவி ஆகும். தொழுது துஆ செய்யுங்கள். கவனமின்மை காட்டாதீர்கள். ஒவ்வொரு தீமையிலிருந்தும் அது அல்லாஹ்வின் உரிமையானாலும் சரி, அடியார்களின் உரிமை சார்ந்ததாக இருந்தாலும் சரி அதிலிருந்து விலகி இருங்கள். அல்லாஹ் நம்மை ஹஸ்ரத் மஸீஹ் மவ்லுது (அலை) அவர்களுடைய தூதுச் செய்தியைப் பரப்பவும் அதனை மேலொங்கச் செய்யவும் அதில் பங்கெடுக்கவும் தவ்பா இஸ்திக்ஃபாருடன் துஆ செய்தவாறு தப்லீக் பணிகளைச் செய்பவர்களாக்கவும் அல்லாஹ்வுடைய உரிமை மற்றும் அடியார்களின் உரிமையை நிறைவேற்றுவவராகவும் செய்வானாக. அந்த உரிமைகள்தான் நற்செயல் செய்வதற்கு கவனமுட்கின்றன. நமது ஒவ்வொரு பணியிலும் அல்லாஹ்வின் திருப்தி நோக்கமாக இருக்கட்டுமாக. அல்லாஹ்வின் முழுமையான கட்டுப்படுத்தல் உள்ளவர்களில் இணைவோமாக. நாம் இந்த விஷயங்களில் கவனம் செலுத்துவோம் எனில் அல்லாஹ்வின் வாக்குறுதிக்கு ஏற்ப இஸ்லாத்தின் வெற்றியின் நாட்களையும் பார்ப்பவர்களாவோம். அல்லாஹ் அதற்கான நல்வாய்ப்பினை வழங்குவானாக.

Friday Sermon delivered by Hadrath Khaleefathul Masih Alkhamis (atba)  
on 20.04.2018

Translated by Muallim Nizamuddeen

Published By Nazarath Nashr-O-Isha'ath, Sadr Anjuman Ahmadiyya - Qadian, 143516